



ਮੰਤਰੀ ਮੰਡਲ ਕਮੇਟੀ ਵਿਚਾਰ-ਵਟਾਂਦਰਾ

ਮੰਤਰੀ ਮੰਡਲ ਨੇ ਅਸਾਮ ਦੇ ਕਾਮਰੂਪ ਵਿੱਚ ਨਵੇਂ ਏਮਜ਼(AIIMS) ਦੀ ਸਥਾਪਨਾ ਨੂੰ ਪ੍ਰਵਾਨਗੀ ਦਿੱਤੀ-

Posted On: 25 MAY 2017 12:38PM by PIB Chandigarh

Cabinet approves setting up of new AIIMS in Kamrup, Assam

ਮੰਤਰੀ ਮੰਡਲ ਨੇ ਅਸਾਮ ਦੇ ਕਾਮਰੂਪ ਵਿੱਚ ਨਵੇਂ ਏਮਜ਼(AIIMS) ਦੀ ਸਥਾਪਨਾ ਨੂੰ ਪ੍ਰਵਾਨਗੀ ਦਿੱਤੀ-

ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਦੀ ਪ੍ਰਧਾਨਗੀ ਵਾਲੇ ਮੰਤਰੀ ਮੰਡਲ ਨੇ ਕਾਮਰੂਪ (ਉੱਤਰੀ ਗੁਹਾਟੀ ਦੇ ਮਾਲੀਆ ਸਰਕਲ) ਵਿਖੇ ਨਵੇਂ ਏਮਜ਼ ਦੀ ਸਥਾਪਨਾ ਲਈ ਆਪਣੀ ਪ੍ਰਵਾਨਗੀ ਦੇ ਦਿੱਤੀ ਹੈ। ਇਸ ਪ੍ਰੋਜੈਕਟ ਦੀ ਲਾਗਤ **1123** ਕਰੋੜ ਰੁਪਏ ਆਵੇਗੀ ਅਤੇ ਇਹ ਪ੍ਰਧਾਨ ਮੰਤਰੀ ਸਿਹਤ ਸੁਰੱਖਿਆ ਯੋਜਨਾ (**PMSSY**) ਤਹਿਤ ਬਣਾਇਆ ਜਾਵੇਗਾ।

ਨਵੇਂ ਏਮਜ਼ ਨੂੰ ਸਿਫਰ ਮਿਤੀ (ਜੋ ਕਿ ਭਾਰਤ ਸਰਕਾਰ ਦੀ ਪ੍ਰਵਾਨਗੀ ਦੀ ਤਾਰੀਖ ਹੈ) ਤੋਂ **48** ਮਹੀਨਿਆਂ ਦੀ ਮਿਆਦ ਵਿੱਚ ਮੁਕੰਮਲ ਕੀਤਾ ਜਾਵੇਗਾ। ਇਸ ਵਿੱਚ ਮੁੱਖ ਤੌਰ ਤੇ ਉਸਾਰੀ ਤੋਂ ਪਹਿਲਾਂ **15** ਮਹੀਨੇ ਦਾ ਪੜਾਅ ਅਤੇ ਉਸਾਰੀ ਦੌਰਾਨ **30** ਮਹੀਨੇ ਦਾ ਪੜਾਅ ਅਤੇ ਸਥਿਰਤਾ ਅਤੇ ਚਾਲੂ ਕਰਨ ਲਈ **3** ਮਹੀਨਿਆਂ ਦਾ ਸਮਾਂ ਸ਼ਾਮਲ ਹਨ।

ਵੇਰਵੇ

ਇਸ ਸੰਸਥਾਨ ਵਿੱਚ **750** ਬੈੱਡਾਂ ਵਾਲਾ ਹਸਪਤਾਲ, ਟਰਾਮਾ ਸੈਂਟਰ ਦੀਆਂ ਸਹੂਲਤਾਂ, ਐੱਮ. ਬੀ. ਐੱਸ. ਵਿੱਚ **100** ਵਿਦਿਆਰਥੀ ਪ੍ਰਤੀ ਸਾਲ ਦੇ ਦਾਖਲੇ ਵਾਲਾ ਮੈਡੀਕਲ ਕਾਲਜ, ਬੀ. ਐੱਸ. ਸੀ. ਨਰਸਿੰਗ **60** ਵਿਦਿਆਰਥੀ ਪ੍ਰਤੀ ਸਾਲ ਦਾਖਲੇ ਵਾਲਾ ਨਰਸਿੰਗ ਕਾਲਜ, ਰਿਹਾਇਸ਼ੀ ਕੰਪਲੈਕਸ ਅਤੇ ਵਾਧੂ ਸਹੂਲਤਾਂ/ਸੇਵਾਵਾਂ ਮੁੱਖ ਤੌਰ ਤੇ ਨਵੀਂ ਦਿੱਲੀ ਸਥਿਤ ਏਮਜ਼ ਦੀ ਵਿਵਸਥਾ ਤੇ ਅਧਾਰਿਤ ਹੋਣਗੀਆਂ। ਹਸਪਤਾਲ ਵਿੱਚ **22** ਸਪੈਸ਼ਲਿਟੀ ਅਤੇ ਸੁਪਰ ਸਪੈਸ਼ਲਿਟੀ ਵਿਭਾਗ ਹੋਣਗੇ, ਜਿਨ੍ਹਾਂ ਵਿੱਚ **16** ਅਪਰੇਸ਼ਨ ਥੀਏਟਰ ਵੀ ਸ਼ਾਮਲ ਹਨ। ਇਸ ਸੰਸਥਾਨ ਵਿੱਚ **30** ਬੈੱਡਾਂ ਵਾਲਾ ਆਯੁਸ਼(AYUSH) ਵਿਭਾਗ ਹੋਵੇਗਾ, ਜਿਸ ਵਿੱਚ ਰਿਵਾਇਤੀ ਇਲਾਜ ਵਿਧੀਆਂ ਤਹਿਤ ਇਲਾਜ ਦੀਆਂ ਸਹੂਲਤਾਂ ਪ੍ਰਾਪਤ ਹੋਣਗੀਆਂ।

ਪ੍ਰਭਾਵ

ਨਵੇਂ ਏਮਜ਼ ਦੀ ਸਥਾਪਨਾ ਨਾਲ ਲੋਕਾਂ ਲਈ ਉੱਚ ਪੱਧਰ ਦੀਆਂ ਸਿਹਤ ਸੰਭਾਲ ਸੇਵਾਵਾਂ ਮਿਲਣਗੀਆਂ ਅਤੇ ਇਸ ਖੇਤਰ ਵਿੱਚ ਡਾਕਟਰਾਂ ਅਤੇ ਸਿਹਤ ਵਰਕਰਾਂ ਦੀ ਗਿਣਤੀ ਵਿੱਚ ਵਾਧਾ ਕਰਨ ਵਿੱਚ ਮਦਦ ਦੇਣ ਦਾ ਦੋਹਰਾ ਉਦੇਸ਼ ਵੀ ਪ੍ਰਾਪਤ ਹੋਵੇਗਾ ਜੋ ਕਿ, ਕੌਮੀ ਸਿਹਤ ਮਿਸ਼ਨ ਅਧੀਨ ਬਣਾਏ ਗਏ ਮੁੱਢਲੇ ਅਤੇ ਵਿਚਕਾਰਲੇ ਪੱਧਰ ਦੇ ਸਿਹਤ ਸੰਸਥਾਨਾਂ / ਸਹੂਲਤਾਂ ਲਈ ਉਪਲਬੱਧ ਹੋਣਗੇ।

(Release ID: 1491071) Visitor Counter : 2

